

“విరాటపీఠం” - “లోకో క్షయేణ పారాయణం”

(ఫాల్గుణ శుద్ధ అష్టమీ)

250

(21.03.2021 ఆదివారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।

యోగీంద్రమీద్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।

కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సాభాగ్యవృద్ధిం కురు మే గృహే శ్రీః ।

దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసమ్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టపశ్చాశత్రమాధ్యాయా-న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - రుక్మిణీకేశిసంయుక్తం పీతాంబరసుశోభితమ్ ।

అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥

హ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।

శాన్తం జితేంద్రియక్రోధం సశిష్యం ప్రణమామ్యహమ్ ॥

శ్రీమద్గోపాభారతమ్

॥ అథవిరాటపర్వణి అష్టపాద్యాశత్తమోఽధ్యాయః ॥

వైశమ్పాయన ఉవాచ।

కృపేఽపనీతే ద్రోణస్తు ప్రగృహ్య సశరం ధనుః ।
అభ్యద్రవదనాధృష్యః శోణాశ్వః శ్వేతవాహనమ్ ॥
స తు రుక్మరథం దృష్ట్వా గురుమాయాంతమన్తికాత్ ।
అర్జునో జయతాం శ్రేష్ఠ ఉత్తరం వాక్యమబ్రవీత్ ॥

అర్జున ఉవాచ।

యత్రైషా కాశ్చనీ వేదీ ధ్వజే యస్య ప్రకాశతే ।
ఉచ్చితా ప్రవరే దణ్డే పతాకాభిరలఙ్కృతా ॥
అత్ర మాం వహ భద్రం తే ద్రోణానీకాయ సారథే ।
అశ్వాః శోణాః ప్రకాశంతే బృహన్తశ్చరువాహినః ॥
స్నిగ్ధవిద్రుమసఙ్కాశాస్తామ్రాస్యాః ప్రియదర్శనాః ।
యుక్తా రథవరే యస్య సర్వశిక్షావిశారదాః ॥
దీర్ఘబాహుర్మహాతేజా బలరూపసమన్వితః ।
సర్వలోకేషు విక్రాంతో భారద్వాజః ప్రతాపవాన్ ॥
బుద్ధ్యా తుల్యో హ్యుశనసా బృహస్పతిసమో నయే ।
వేదాస్తథైవ చత్వారో బ్రహ్మచర్యం తథైవ చ ॥
ససంహారాణి సర్వాణి దివ్యాన్యస్త్రాణి మారిష ।
ధనుర్వేదశ్చ కార్ణేన యస్మిన్నిత్యం ప్రతిష్ఠితః ॥
క్షమా దమశ్చ సత్యం చ ఆనృశంస్యమథార్జవమ్ ।
ఏతే చాన్యే చ బహవో యస్మిన్నిత్యం ద్విజే గుణాః ॥
తేనాహం యోద్ధుమిచ్ఛామి మహాభాగేన సంయుగే ।
తస్మాత్తం ప్రాపయాచార్యం క్షిప్రముత్తర వాహయ ॥

వైశమ్పాయన ఉవాచః

అర్జునేనైవముక్తస్తు వైరాటిర్హేమభూషణాన్ ।
చోదయామాస తానశ్వాన్ భారద్వాజరథం ప్రతి ॥
తమాపతంతం వేగేన పాణ్డవం రథినాం వరమ్ ।
ద్రోణః ప్రత్యుద్యయౌ పార్థం మత్తో మత్తమివ ద్విపమ్ ॥
తతః ప్రాధ్మాపయచ్ఛృంభం భేరీశతనినాదినమ్ ।
ప్రచుక్షుభే బలం సర్వముద్ధాత ఇవ సాగరః ॥
తతః శోణాన్ సదశ్వాంస్తాన్ హంసవర్జైర్మనోజవైః ।
మిశ్రితాన్ సమరే దృష్ట్వా వ్యస్మయంత రణే నరాః ॥
తా రథౌ వీర్యసంపన్నౌ దృష్ట్వా సజ్జామమూర్ధని ।
ఆచార్యశిష్యావజితౌ కృతవిద్యా మనస్వినౌ ॥
సమాశ్రిష్టౌ తదాన్యోన్యం ద్రోణపార్థౌ మహాబలౌ ।
దృష్ట్వా ప్రాకమ్పత ముహుర్భరతానాం మహద్బలమ్ ॥

అథ శ్రీఅశ్వినీదేవతాస్తోత్రమ్

ప్రపూర్వగౌ పూర్వజౌ చిత్రభానూ

గిరా వాఽఽ శంసామి తపసా హ్యనంతౌ ।

దివ్యా సుపర్ణౌ విరజౌ విమానౌ

అధిక్షిపంతౌ భువనాని విశ్వా ॥

హిరణ్మయౌ శకునీ సాంపరాయౌ

నాసత్యదస్రా సునసౌ వై జయంతౌ ।

శుక్లం వయంతౌ తరసౌ సువేమౌ

అధివ్యయంతావసితం వివస్వతః ॥

గ్రస్తాం సుపర్ణస్య బలేన వర్తికాం

అముఞ్చతామశ్వినౌ సౌభగాయ ।

తావత్సువృత్తావనమంత మాయయా

వసత్తమా గా అరుణా ఉదావహాన్ ॥

షష్టిశ్చ గావస్త్రీశతాశ్చ ధేనవః

ఏకం వత్సం సువతే తం దుహన్తి ।

నానా గోష్ఠా విహితా ఏకదోహనా

తావశ్వినౌ దుహతో ఘర్మముక్ష్యమ్ ॥

ఏకాం నాభిం సప్త శతా అరాః శ్రితాః

ప్రధిష్వన్యా వింశతిరర్పితా అరాః ।

అనేమి చక్రం పరివర్తతేఽజరం

మాయాఽశ్వినౌ సమనక్తి చర్షణీ ॥

ఏకం చక్రం వర్తతే ద్వాదశారం

షణ్ణాభిమేకాక్షం ఋతస్య ధారణమ్ ।

యస్మిందేవా అధి విశ్వే విషక్తాః

తావశ్వినౌ ముఞ్చతం మా విషీదతమ్ ॥

అశ్వినావిన్దమమృతం వృత్తభూయౌ

తిరోధత్తామశ్వినౌ దాసపత్నీ ।

హిత్వా గిరిమశ్వినౌ గా ముదా చరన్తౌ

తద్వృష్టిమహ్నీ ప్రస్థితౌ బలస్య ॥

యువాం దిశో జనయథో దశాగ్రే

సమానం మూర్ధ్ని రథయానం వియన్తి ।

తాసాం యాతం ఋషయోఽనుప్రయాన్తి

దేవా మనుష్యాః క్షితిమాచరన్తి ॥

యువాం వర్ణాన్ వికురుథో విశ్వరూపాన్

తేఽధిక్షియన్తే భువనాని విశ్వా ।

తే భానవోఽపి అనుసృతాశ్చరన్తి

దేవా మనుష్యాః క్షితిమాచరన్తి ॥

తౌ నాసత్యౌ అశ్వినౌ వాం మహేఽహం

ప్రజం చ యాం బిభృథః పుష్కరస్య ।

తౌ నాసత్యౌ అమృతౌ ఋతావృధౌ

ఋతే దేవాః తత్రప్రపదే న సూతే ॥

ముఖేన గర్భం లభేతాం యువానౌ

గతాసురేతత్ ప్రపదేన సూతే ।

సద్యో జాతో మాతరమత్తి గర్భః

తావశ్వినౌ ముఞ్చథో జీవసే గాః ॥

స్తోతుం న శక్నోమి గుణైర్భవన్తౌ

చక్షుర్విహీనః పథి సన్ప్రమోహాః ।

దుర్గేఽహమస్మిన్ పతితోఽస్మి కూపే

యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సమ్పూర్ణమ్ ॥



గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥